

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tat-3 ta' Awwissu 2012

li tistabbilixxi l-kontribuzzjoni finanzjarja mill-Unjoni għan-nefqa mgarrba fil-kuntest tal-miżuri ta' emerġenza mehuda biex tiġi miġġielda l-influenza avjarja fl-Italja fl-2011

(notifikata bid-dokument numru C(2012) 5265)

(It-test bit-Taljan biss huwa awtentiku)

(2012/459/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju⁽¹⁾, u b' mod partikolari l-Artikolu 4 tagħha,

Billi:

- (1) Skont l-Artikolu 75 tar-Regolament Finanzjarju u l-Artikolu 90(1) tar-Regoli ta' Implimentazzjoni, qabel ma jittiehed impenn ta' nfiq mill-baġit tal-Unjoni għandha tkun ittiehded deciżjoni ta' finanzjament li tistabbilixxi l-elementi essenzjali tal-azzjoni li tinvolvi n-nefqa u li tiġi adottata mill-istituzzjoni jew mill-awtoritajiet b'set-ghat li ġew delegati lilhom mill-istituzzjoni.
- (2) Id-Deciżjoni 2009/470/KE tistabbilixxi l-proċeduri li jirregolaw il-kontribuzzjoni finanzjarja mill-Unjoni għal miżuri veterinarji speċifiċi, inklużi miżuri ta' emerġenza. Sabiex tgħin biex tinqered l-influenza avjarja malajr kemm jista' jkun, l-Unjoni għandha tikkontribwixxi finanzjarjament għal nefqa eliġibbli mgarrba mill-Istati Membri. L-Artikolu 4(3), l-ewwel u t-tieni inċiżi, ta' dik id-Deciżjoni jistabbilixxi r-regoli dwar il-percentwal li jrid jiġi applikat għall-ispejjeż imgarrba mill-Istati Membri.
- (3) L-Artikolu 3 tar-Regolament tal-Kummissjoni (KE) Nru 349/2005 tat-28 ta' Frar 2005 li jstabbilixxi r-regoli rigward il-finanzjament Komunitarju għall-interventi urġenti u l-għieda kontra ċertu mard tal-annimali kif imsemmi fid-Deciżjoni tal-Kunsill 90/424/KEE⁽²⁾, jistabbilixxi regoli dwar in-nefqa eliġibbli għall-appoġġ finanzjarju tal-Unjoni.
- (4) Id-Deciżjoni ta' Implimentazzjoni tal-Kummissjoni 2012/132/UE tal-15 ta' Frar 2012 dwar kontribuzzjoni

finanzjarja mill-Unjoni għal miżuri ta' emerġenza fil-għieda kontra l-influenza tat-tjur fil-Ġermanja, l-Italja u l-Pajjiżi l-Baxxi fl-2011⁽³⁾, ikkonċediet kontribuzzjoni finanzjarja mill-Unjoni għall-miżuri ta' emerġenza fil-għieda kontra l-influenza avjarja fl-Italja fl-2011. Fil-11 ta' April 2012, ġiet ipprezentata talba uffiċjali għar-rimborż mill-Italja, kif stipulat fl-Artikoli 7(1) u 7(2) tar-Regolament (KE) Nru 349/2005.

- (5) Il-hlas tal-kontribuzzjoni finanzjarja mill-Unjoni għandu jiġi soġġett għall-kundizzjoni li l-attivitajiet ipplanati kienu fil-fatt implimentati u li l-awtoritajiet ipprovdew it-tagħrif kollu mehtieġ fiz-żmien stipulat.
- (6) B'konformità mal-Artikolu 3(4) tad-Deciżjoni 2009/470/KE u mingħajr dewmien, l-Italja għarrfet lill-Kummissjoni u lill-Istati Membri l-oħra bil-miżuri li ġew applikati skont il-leġiżlazzjoni tal-Unjoni dwar in-notifika u l-qerda u r-rizultati tagħhom. Skont kif jitlob l-Artikolu 7 tar-Regolament (KE) Nru 349/2005, it-talba għar-rimborż tressqet flimkien ma' rapport finanzjarju, dokumenti ta' sostenn, rapport epidemjologiku dwar kull stabbiliment fejn l-annimali nqatlu jew inqerdu u r-rizultati tal-awditjar rispettiv.
- (7) L-osservazzjonijiet tal-Kummissjoni, il-metodu għall-kalkolu tan-nefqa eliġibbli u l-konklużjonijiet finali ġew ikkomunikati lill-Italja fit-2 ta' Mejju 2012. L-Italja qablet permezz ta' e-Mail bid-data tat-2 ta' Mejju 2012.
- (8) Konsegwentement, l-ammont totali tal-appoġġ finanzjarju mill-Unjoni għan-nefqa eliġibbli mgarrba b'rabta mal-qerda tal-influenza avjarja fl-Italja fl-2011, issa jista' jiġi stabbilit.
- (9) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

⁽¹⁾ ĠU L 155, 18.6.2009, p. 30.

⁽²⁾ ĠU L 55, 1.3.2005, p. 12.

⁽³⁾ ĠU L 59, 1.3.2012, p. 34.

ADOTTAT DIN ID-DEĊIŻJONI:

Artikolu 1

Il-kontribuzzjoni finanzjarja mill-Unjoni għan-nefqa marbuta mal-qerda tal-influenza avjarja fl-Italja fl-2011 hija stabbilita għal EUR 133 190,48.

Artikolu 2

Din id-Deciżjoni, li tikkostitwixxi deciżjoni ta' finanzjament skont it-tifsira tal-Artikolu 75 tar-Regolament Finanzjarju, hija indirizzata lir-Repubblika tal-Italja.

Magħmul fi Brussell, it-3 ta' Awwissu 2012.

Għall-Kummissjoni

John DALLI

Membri tal-Kummissjoni
